

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaṃipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē

॥ yantrikāpaddhatiḥ ṣaḍviṃśī ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ yantrikāpaddhatiḥ ṣaḍviṃśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

udagrayantrikāṃ vandē

pādukāṃ yannivēśanāt |

uparyapi padaṃ viṣṇōḥ

pratyādiṣṭaprasādhanam ॥ 26.1 ॥

prasabhaṃ pratirudhya kaṅṭakādīn

bhavatī śauripadāmbujādadhastāt |

caraṅāvani ! dhārayatyamuṣmin

ucitacchāyamuparyapi pratīkam ॥ 26.2 ॥

murabhinmaṇipādukē ! tvadīyām

anaghāmaṅguliyantrikāmavaimi |

svayamunnamitāṃ pradēśinīṃ tē

paramaṃ daivatamēkamityṛcantīm ॥ 26.3 ॥

svadatē maṇipādukē ! tvadīyā

padaśākhāyugayantrikā vicitrā |

paramaṃ puruṣaṃ prakāśayantī

praṇavasyēva parēyamardhamātrā ॥ 26.4 ॥

anuyātamanōrathā murārēḥ
 bhavatī kēlirathaśriyaṃ dadhāti |
 caraṇāvani ! yantrikā tavaiṣā
 tanutē kūbarasampadaṃ purastāt || 26.5 ||

śaṅkē bhavatyāḥ subhagaṃ pratīkaṃ
 raṅgēśapādāṅgulisaṅgrahārtham |
 trāṇāya pādāvani ! viṣṭapānām
 ājñākarīmaṅgulimudrikāṃ tē || 26.6 ||

alaṅkrtaṃ karṇikayōpariṣṭāt
 udagranālaṃ tava yantrikāṃśam |
 padmāpatēḥ pādasarōjalakṣmyāḥ
 pratyēmi pādāvani ! kēlipadmam || 26.7 ||

upari vinihitasya kēśavāṅhrēḥ
 upari padāvani ! yantrikātmikā tvam |
 iti tava mahimā laghūkarōti
 praṇatasurēśvaraśēkharādhirōham || 26.8 ||

nityaṃ padāvani ! nibaddhakirīṭaśōbhaṃ
 padmālayāparicitaṃ padamudvahantyāḥ |
 aṅgīkarōti rucimaṅgulīyantrikā tē
 sāmrajyasampadanurūpamivātapatram || 26.9 ||

prathamā kalēva bhavatī
 caraṇāvani ! bhāti raṅgacandramasaḥ |
 śṛṅgōnnatiriva yatra
 śriyaṃ vibhāvayati yantrikāyōgaḥ || 26.10 ||

॥ *iti śrīkavitārkikasimḥasya sarvatantrasvatantrasya*
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē yantrikāpaddhatiḥ ṣaḍviṃśī ॥
kavitārkikasimhāya kalyāṇaguṇasālinē |
śrīmatē vēṅkaṭēsāya vēdāntaguravē namaḥ ॥